

बजट : आम आदमी के लिए कोई बड़ा ऐलान नहीं

7 हाईस्पीड रेल कॉरिडोर बनेंगे, 17 कैंसर मेडिसिन ड्यूटी फ्री, इनकम टैक्स में बदलाव नहीं



नई दिल्ली। वित्त मंत्री निर्मला सीतारमण ने बजट पेश कर दिया है। वे संसद में 85 मिनट बोलीं, लेकिन आम आदमी के लिए कोई बड़ा ऐलान नहीं किया। हालांकि टैक्स फाइल करने में सहूलियत, रेलवे प्रोजेक्ट और 3 नए आयुर्वेदिक एम्स जैसी नई बातें कही हैं। बजट भाषण में कोई सीधा चुनावी ऐलान भी नहीं हुआ। सीतारमण ने इसी साल होने वाले पश्चिम बंगाल, तमिलनाडु, केरल, असम और पुडुचेरी चुनाव पर सीधा असर डालने वाली घोषणाएं भी नहीं कीं। ऑपरेशन सिंदूर के बाद पहले बजट में वित्त मंत्री ने जियो-पॉलिटिक्स और चुनौतियों की बात कही और देश का रक्षा बजट 6.81 लाख करोड़ से बढ़ाकर 7.85 लाख करोड़ रुपये कर दिया। यानी कुल डिफेंस बजट में 15.2 प्रतिशत की बढ़ोतरी हुई है। डिफेंस बजट की खास बात यह है कि हथियार खरीदी और सेना के आधुनिकीकरण पर पिछले साल के 1.80 लाख करोड़ रुपये के मुकाबले इस बार

2.19 लाख करोड़ रुपये खर्च किए जाएंगे। यह पूंजीगत खर्च में सीधे 22 प्रतिशत की बढ़ोतरी है। सरकार ने राजकोषीय घाटे को नियंत्रण में रखने और ऋण-जीडीपी अनुपात घटाने की प्रतिबद्धता दोहराई है। हालांकि, इस बजट का सबसे कमजोर पक्ष वही है, जो आम नागरिक की रोजमर्रा की चिंता से जुड़ा है। इनकम टैक्स स्लैब में किसी तरह की बड़ी राहत न मिलना मध्यम वर्ग के लिए निराशाजनक रहा। महंगाई, शिक्षा और स्वास्थ्य खर्च के दबाव से जूझ रहा मध्यम वर्ग इस बार भी 'अप्रत्यक्ष लाभ' के भरोसे छोड़ दिया गया है। कुल मिलाकर, केन्द्रीय बजट 2026-27 को आज की राहत से ज्यादा कल की तैयारी यानि 'राहत कम, रफ्तार ज्यादा' वाला बजट कहा जा रहा है। क्योंकि, आम आदमी को तुरंत बड़ी राहत भले न मिली हो, लेकिन सरकार ने भविष्य की अर्थव्यवस्था को मजबूत करने के लिए इंफ्रास्ट्रक्चर, टेक्नोलॉजी और मानव संसाधन पर बड़ा दांव खेला है।

बड़ी घोषणाएं

- 7 हाईस्पीड रेल कॉरिडोर बनाए जाएंगे, जिनमें मुंबई से पूना, पूना से हैदराबाद, हैदराबाद से बेंगलुरु, हैदराबाद से चेन्नई, सिलिगुड़ी से वाराणसी बनाए जाएंगे।
- युवाओं को करियर पाथवे उपलब्ध कराने के लिए स्क्रीम लॉन्च जाएगी। अगले पांच साल में एक लाख स्पेशलिस्ट हेल्थकेयर प्रोफेशनल बनेंगे। 1.5 लाख केयर गिवर्स को ट्रेनिंग देंगे। क्वालिटी आयुर्वेदिक प्रोडक्ट के एक्सपोर्ट को बढ़ावा देंगे।
- आयुर्वेद के तीन नए एम्स बनाए जाएंगे। आयुर्वेदिक दवाइयों की टेस्टिंग के नेशनल लैब्स बनाए जाएंगे। जामनगर में डब्ल्यूएचओ ट्रेडिशनल मेडिसिन सेंटर बनाया जाएगा।
- मोटर एक्सीडेंट क्लैम की रकम को इनकम टैक्स से छूट दी गई है। ओवरसीज टूर प्रोग्राम पर 5 प्रतिशत की जगह 2 प्रतिशत टैक्स किया गया है।
- एजुकेशन और मेडिकल पर्पज पर 5 प्रतिशत की जगह 2 प्रतिशत टैक्स किया गया है। एम्प्लॉइज हायरिंग सर्विस पर 1 से 2 प्रतिशत टैक्स होगा। 20 लाख रुपए से कम की विदेश में इम्पूवेल प्रॉपर्टी डिस्कलोज करने पर पेनाल्टी नहीं।

क्या-क्या हुआ सस्ता

- कैंसर की दवाइयां सस्ती : 17 लाइफ सेविंग ड्रग्स पर कस्टम ड्यूटी खत्म।
- माइक्रोवेव ओवन सस्ते : पुर्जों पर ड्यूटी घटी, घरेलू मैनुफैक्चरिंग बढ़ेगी।
- ईवी बैटरी और सोलर पैनल सस्ते : इसे बनाने का कच्चा माल हुआ टैक्स फ्री।
- जूते, कपड़े सस्ते हो सकते हैं : एक्सपोर्ट बढ़ाने के लिए कच्चे माल पर छूट।
- विदेश घूमना सस्ता होगा : सरकार ने टैक्स घटाकर 2 प्रतिशत किया।
- एयरक्राफ्ट मेंटेंनेंस सस्ता : पुर्जों पर कस्टम ड्यूटी हटी।
- विदेशी सामान मंगाना सस्ता : सरकार ने विदेश से सामान पर लगने वाले टैक्स को 20 प्रतिशत से घटाकर 10 प्रतिशत कर दिया है।
- मोबाइल फोन और इलेक्ट्रॉनिक्स, इलेक्ट्रिक वाहन।

क्या होगा महंगा ?

- शराब के लिए इस्तेमाल होने वाले एल्कोहल पर स्रोत पर कर संग्रह (टीसीएस) एक फीसदी से बढ़ाकर दो प्रतिशत किया गया। यानी शराब महंगी होगी।
- कबाड़ पर भी टीसीएस को एक प्रतिशत से दो प्रतिशत किया गया। यानी कबाड़ महंगा होगा।
- खनिजों, खासकर कोयले और लौह अयस्कों पर टीसीएस को एक प्रतिशत से दो प्रतिशत किया गया। यह महंगे होंगे।
- आयकर की गलत जानकारी देने पर टैक्स की राशि का 100 प्रतिशत जुर्माने का प्रावधान।
- चल संपत्ति का खुलासा न करने पर जुर्माना लगेगा।
- स्टॉक ऑफ़ान्स और फ्यूचर ट्रेडिंग महंगी होंगी। लेन-देन पर टैक्स 0.02 से बढ़ाकर 0.05 प्रतिशत किया गया।

चुनौतियों से निपटने का प्रावधान नहीं



कांग्रेस अध्यक्ष मल्लिकार्जुन खड़गे ने केन्द्रीय बजट को नीतिगत खालीपन, दूरदर्शिता तथा दिशाहीन करार देते हुए

कहा है किआर्थिक, राजनीतिक और सामाजिक चुनौतियों से निपटने के इसमें कोई प्रावधान नहीं किया गया है। खरगे ने कहा बजट 2026-27 से साबित होता है कि इसमें देश की आर्थिक, सामाजिक और राजनीतिक चुनौतियों के समाधान के लिए कोई उपाय नहीं किए गये हैं। बजट में चुनौतियों का ठोस समाधान करने के लिए कोई सुझाव नहीं दिए गये हैं। सरकार का मिशन मोड अब चुनौती मार्ग बन चुका है और रिफॉर्म एक्सप्रेस किसी भी सुधार वाले स्टेशन पर रुकने से कतराता दिख रहा है।

देश में रिफॉर्म एक्सप्रेस चल पड़ी है। ये बजट वर्तमान के सपनों को साकार करता है। भारत जिस रिफॉर्मस पर सवार है, बजट से उसे नई गति मिलेगी। - नरेन्द्र मोदी, प्रधानमंत्री



बेरोजगार युवा, गिरता हुआ मैक्रोफैक्टरिंग, परेशान किसान सभी को नजरअंदाज किया गया। एक ऐसा बजट जो सुधार करने से इनकार करता है, भारत के असली संकटों से अनजान है। - राहुल गांधी, लोकसभा में नेता प्रतिपक्ष

केन्द्र सरकार के पास पूर्ण सत्ता होने के बावजूद इस बजट को देखकर ऐसा लगता है कि विकास और वृद्धि के लिए बजट तैयार करना आवश्यक नहीं समझा जा रहा है। - गौरव गोर्गोई, कांग्रेस सांसद



पांच उम्मीदें जो टूट गईं

इस बजट से मिडिल क्लास को खासी उम्मीदें थीं। आयकर में छूट और महंगाई पर काबू जैसे ऐलान का इंतजार कर रहे थे। सीनियर सिटीजन को भी रेल किराये में छूट समेत की उम्मीदें थीं। लेकिन आम आदमी से जुड़े कई बड़े ऐलान नहीं हुए।

- पिछले बजट में नए आयकर रिजीम के तहत आम टैक्सपेयर्स को 12 लाख रुपये तक की सालाना कमाई पर '0' टैक्स का ऐलान

किया गया था, जिसकी लिमिट बढ़ाकर इस बार 14 लाख किए जाने की उम्मीद थी, लेकिन सरकार ने इसमें कोई बदलाव नहीं किया है।

- नए टैक्स सिस्टम के तहत एनपीएस, पीपीएफ और ईएलएसएस जैसी योजनाओं में निवेश पर टैक्स छूट दिए जाने की उम्मीद की जा रही थी। लेकिन सरकार ने इसमें कोई बदलाव नहीं किया है। यह सिर्फ पुराने टैक्स रिजीम के तहत ही छूट के योग्य होंगे।

- किसानों को उम्मीद थी कि पीएम किसान योजना का बजट बढ़ाया जाएगा और इसको 6000 रुपये से बढ़ाकर 12000 रुपये कर दिया जाएगा, लेकिन इस बार के बजट में इसे नहीं बढ़ाया गया है। वहीं फसलों के एमएसपी को लेकर भी कोई बड़ा ऐलान नहीं किया गया है।
- उम्मीद थी कि सीनियर सिटीजन के लिए कुछ बीमा योजना सपोर्ट और रेलवे ट्रेन टिकट में रियायतें दी जा सकती है। लेकिन बजट

में सिर्फ रेल कॉरिडोर का ही ऐलान किया गया है। वहीं सीनियर सिटीजन के लिए टीडीएस कटौती में भी कोई बदलाव नहीं हुआ है।

- बजट में शेयर बाजार निवेशकों को बड़ा झटका दिया गया है। एफएंडओ ट्रेडर्स के लिए ट्रांजेक्शन चार्ज को बढ़ा दिया गया है। जबकि उम्मीद थी कि इसमें कटौती हो सकती है। लॉन्ग टर्म और शॉर्ट टर्म कैपिटल गेन टैक्स में कोई बदलाव नहीं किया गया।

संविदाकर्मियों की भूमिका हनुमान जी के समान है : डॉ. मोहन यादव

सविदाकर्मियों का सम्मान और सुरक्षा सुनिश्चित करना राज्य सरकार का दायित्व ,की महत्वपूर्ण घोषणाएं

भोपाल ।

मुख्यमंत्री डॉ. मोहन यादव ने कहा है कि संविदाकर्मियों के श्रम और विश्वास पर ही राज्य सरकार जनकल्याणकारी योजनाओं को धरातल पर उतारने में सफल हो रही है। संविदाकर्मियों की भूमिका हनुमान जी के समान है। आपके श्रम और साझेदारी ने ही शासन-प्रशासन की व्यवस्था बनाई रखी है। संविदाकर्मी अनुबंध से अवश्य आते हैं, किन्तु व्यवस्थाओं के प्रबंधन में विराट भूमिका निभाते हैं। स्वास्थ्य सेवाएं हों या शिक्षा, पंचायत, नगरीय निकाय या तकनीकी सेवाएं मैदानी स्तर पर सर्वे, मॉनीटरिंग और क्रियान्वयन में संविदा भाई-बहन हर जगह व्यवस्था के भरोसेमंद स्तंभ बनकर खड़े हैं। संविदाकर्मियों ने जिस निष्ठा से काम किया है, उसने यह सिद्ध कर दिया कि सेवा पद से बड़ी है। संविदाकर्मी राज्य सरकार का कार्यबल ही नहीं, हमारा आत्मबल भी हैं। भारतीय मजदूर संघ के देश के हित में करेंगे काम के वाक्य को हमारे साथी चरितार्थ कर रहे हैं। मुख्यमंत्री डॉ. यादव ने शुक्रवार को टीटी नगर दशहरा मैदान में भारतीय मजदूर संघ द्वारा आयोजित मध्यप्रदेश संविदा संयुक्त संघर्ष मंच के संविदा कर्मचारी-अधिकारी सम्मेलन को संबोधित कर रहे थे। मुख्यमंत्री डॉ. यादव ने दीप प्रज्वलित कर तथा भारत माता और श्रद्धेय दत्तोपत ठेंगड़ी जी के चित्र पर माल्यार्पण कर कार्यक्रम का शुभारंभ किया। मुख्यमंत्री डॉ. यादव के कार्यक्रम स्थल आगमन पर पुष्प वर्षा कर और बड़ी माला पहनाकर स्वागत किया गया।



संविदाकर्मियों की मांगों पर रखा जायेगा पूरा ध्यान

10 वर्ष से अधिक अनुभवी संविदाकर्मियों को नियमित पदों पर संविलिन की अभी तक 50 प्रतिशत पदों के लिए प्रक्रिया जारी है, इस दिशा में आगे और काम किया जाएगा।

सामान्य प्रशासन विभाग संविदा नीति-2023 के अंतर्गत सभी कडिकाओं का केंद्र और राज्य पोषित परियोजनाओं में अक्षरशः क्रियान्वयन किया जाएगा।

संविदा नीति-2023 के अंतर्गत सभी विभागों में संविदा कर्मियों के लिए एनपीएस, ग्रेजुटी, स्वास्थ्य बीमा लाभ,लागू करने के संबंध में नीतिगत निर्णय कराया जाएगा।

विभिन्न विभागों, योजना, परियोजना में पदस्थ संविदा कर्मचारियों की विसंगतिपूर्ण समकक्षता के निर्धारण के लिए अभ्यावेदनों का निराकरण, गठित समिति द्वारा समय-सीमा में किया जाएगा।

कृषि विभाग की आत्मा योजना, जिला ई-गवर्नेंस सोसायटी, जिला विकलांग पुनर्वास केन्द्रों में संविदा नीति-2023 के तहत समकक्षता का निर्धारण किया जाएगा।

सरकार संविदा कर्मियों के सभी मुद्दों का समाधान निकालेगी

मुख्यमंत्री डॉ. यादव ने कहा है कि हमारी सरकार संविदा कर्मियों के अधिकारों के लिए सदैव सकारात्मक भाव के साथ खड़ी है। राज्य सरकार द्वारा संविदा कर्मियों के सेवा सुधार, पारिश्रमिक सुधार, कार्य परिस्थिति और भविष्य के सुधारों पर पहले भी सकारात्मक निर्णय लिए गए हैं, भविष्य में भी उनका पूरा ध्यान रखा जाएगा। हमारी

सरकार संविदा कर्मियों की सुरक्षा का ध्यान रखते हुए सभी मुद्दों का समाधान निकालेगी। संविदा कर्मचारियों के लिए जो भी निर्णय हो सकते हैं, उससे अधिक करने का प्रयास करेंगे। नियम, न्याय और वित्तीय संतुलन के दायरे में रहते हुए संविदाकर्मियों की कठिनाइयों का हल निकाला जाएगा। मध्यप्रदेश संविदा संयुक्त संघर्ष मंच, वित्त

और सामान्य प्रशासन विभाग के साथ समन्वय करते हुए सभी कठिनाइयों का समाधान इस प्रकार किया जाएगा, जिससे संविदाकर्मियों का सम्मान और सुरक्षा दोनों सुनिश्चित हों। संविदाकर्मियों की उचित मांगों पर राज्य सरकार संवेदनशीलता, जिम्मेदारी और प्रतिबद्धता के साथ उनका सहयोग करेगी।

ममता बनर्जी ने दायर की मुख्य चुनाव अधिकारी के खिलाफ याचिका

कोलकाता। पश्चिम बंगाल की मुख्यमंत्री ममता बनर्जी ने मुख्य चुनाव आयुक्त ज्ञानेश कुमार के साथ बैठक के ठीक पहले मांदाता सूची के विशेष गहन पुनरीक्षण को चुनौती देते हुए निर्वाचन आयोग और राज्य के मुख्य निर्वाचन अधिकारी के खिलाफ उच्चतम न्यायालय में याचिका दायर की

है। विश्लेषक इस कदम को पश्चिम बंगाल सरकार और चुनाव आयोग के बीच बढ़ते टकराव के रूप में देख रहे हैं।

न्यायालय के सूत्रों के अनुसार, इस मामले पर इसी सप्ताह सुनवाई होने की संभावना है। मुख्य न्यायाधीश सूर्यकांत और न्यायमूर्ति जोयमाल्य

बागची की पीठ बुधवार को राज्य के संबंधित एसआईआर मामले को सुनवाई करने वाली है। इससे पहले, तृणमूल कांग्रेस के राज्यसभा सांसद डोला सेन और डेरेक ओब्रायन के साथ कृष्णा नगर की सांसद महेश्वरा मोडगा ने भी इसी मुद्दे पर न्यायालय का दरवाजा खटखटाया था।

अमित शाह ने कोलकाता में भाजपा की बंगाल इकाई के नेताओं के साथ बैठकें की



कोलकाता। केन्द्रीय गृह मंत्री अमित शाह विगत दिवस देर रात कोलकाता पहुंचे और भारतीय जनता पार्टी (भाजपा) की पश्चिम बंगाल इकाई के वरिष्ठ नेताओं और केन्द्रीय पर्यवेक्षकों के साथ आगामी राज्य विधानसभा चुनाव के मद्देनजर बैठक की। श्री शाह जैसे ही कोलकाता पहुंचे, वे सीधे हवाई अड्डे से न्यू टाउन के एक होटल में गए। उन्होंने वहां पश्चिम बंगाल विधानसभा में विपक्ष के नेता सुबेंदु अधिकारी, राज्य भाजपा अध्यक्ष सामिक भट्टाचार्य, राज्य मंत्री सुकांत मजूमदार और कई वरिष्ठ

नेताओं और केन्द्रीय पर्यवेक्षकों के साथ बैठक की। मौजूद लोगों में पार्टी के पश्चिम बंगाल प्रभारी सुनील बंसल, मंगला पांडे, भूपेंद्र यादव, बिप्लव देव और अमित मालवीय शामिल थे। नेताओं ने हालांकि बैठक की खास बातों पर टिप्पणी करने से परहेज किया लेकिन भाजपा ने कहा कि चर्चा मुख्य रूप से चुनाव की तैयारियों, राज्य में मौजूदा राजनीतिक स्थिति और पश्चिम बंगाल में पार्टी के संगठनात्मक ढांचे पर केंद्रित थी। गौरतलब है कि श्री शाह ने लगभग एक महीने पहले पश्चिम बंगाल की अपनी पिछली यात्रा के दौरान राज्य के नेताओं को सौंपे गए कार्यों की प्रगति की भी समीक्षा की। वह शनिवार की सुबह उत्तर 24 परगना के बैरकपुर जाएंगे, जहां आनंदपुरी मैदान में एक कार्यक्रमों बैठक को संबोधित करेंगे।

अविमुक्तेश्वरानंद ही हमारे शंकराचार्य

देहरादून। स्वामी अविमुक्तेश्वरानंद का विवाद अब यूपी से निकलकर उत्तराखंड तक पहुंच गया है। यूपी के मंत्री धर्मपाल सिंह जहां साफ कह चुके हैं कि सरकार स्वामी अविमुक्तेश्वरानंद को शंकराचार्य नहीं मानती। वहीं, ब्रह्मनाथ धाम से जुड़ी डिमरी पंडितों की पंचायत अविमुक्तेश्वरानंद को ही शंकराचार्य मान रही। यही वजह है कि उन्हें गाढ़ कलश (तेल कलश) यात्रा में शामिल होने का आमंत्रण दिया जा चुका है। डिमरी समाज का कहना है कि उनका फैसला किसी मंत्री या सरकार के बयान के आधार पर नहीं, सनातन परंपरा के अनुसार होता है। शंकराचार्य की पहचान आस्था और परंपरा से तय होती है, न कि राजनीतिक या प्रशासनिक रुख से।



बॉर्डर में दमखम दिखाने व्हीएफजे से रवाना हुए टी-72 टैंक्स

निर्माण के बाद हरी झंडी दिखाकर किया गया रवाना

जबलपुर (खबर प्लेटफार्म) ।

आर्मर्ड व्हीकल्स निगम लिमिटेड (एवीएनएल) की इकाई, व्हीकल फैक्ट्री जबलपुर (व्हीएफजे) द्वारा पायलट प्रोजेक्ट के तहत ओवरहॉल किए गए पहले दो टी-72 टैंकों को विगत दिवस एक समारोह में लेफ्टिनेंट जनरल अमरदीप सिंह ओजैला, मास्टर जनरल सस्टिनेंस (एमजीएस) द्वारा हरी झंडी दिखाकर रवाना किया। इस समारोह में एवीएनएल के सीएमडी संजय द्विवेदी, सत्यब्रत मुखर्जी, डायरेक्टर ऑपरेशंस एचआर, मेजर जनरल प्रभजोत सिंह भाटी/एडीजी, मेजर जनरल आरएस सुंदरम/एडीजी, प्रवीण कुमार, सीजीएम आदि शामिल हुए। भारतीय सेना के लिए बैटल टैंक ओवरहॉलिंग की बढ़ी हुई ज़रूरत को पूरा करने के लिए एवीएनएल ने अपनी प्रोडक्शन यूनिट्स में से एक व्हीएफजे को चुना, ताकि एवीएनएल की इकाई हैवी



व्हीकल्स फैक्ट्री में मौजूदा ओवरहॉल सुविधाओं का विस्तार किया जा सके। इस क्षमता विस्तार पहल के हिस्से के रूप में 2025 में टैंकों का पायलट ओवरहॉल करने की मंजूरी दी गई थी। व्हीएफजे ने भारतीय सेना द्वारा तय किए गए तकनीकी विशिष्टियों और गुणवत्ता मानकों के अनुसार टैंकों का ओवरहॉल सफलतापूर्वक पूरा कर लिया है, जो सेना की ऑपरेशनल ज़रूरतों को पूरा करने की अपनी क्षमता और तैयारी को दिखाता है।

सफल ओवरहालिंग के लिए दी बधाई

समारोह में संजय द्विवेदी, सीएमडी/एवीएनएल ने व्हीएफजे द्वारा निर्धारित समय सीमा में टैंकों को सफलतापूर्वक ओवरहॉल किए जाने पर अपनी शुभकामनाएं दी और एवीएनएल के मुखिया होने के नाते यह संकल्प दोहराया कि एवीएनएल, व्हीएफजे पूरी क्षमता के साथ टैंकों की ओवरहालिंग सुनिश्चित करते रहेगा। समारोह के मुख्य अतिथि ल्यूटनेंट जनरल अमरदीप सिंह ओजैला ने पूरी एवीएनएल और व्हीएफजे की टीम को प्रथम दो टैंकों की सफल ओवरहालिंग के लिए बधाई दी। उन्होंने कहा कि यह बेहद चुनौतीपूर्ण कार्य था और इसे तय समय पर पूरा करके आपने अपनी क्षमता का प्रदर्शन किया है। आगे भी आपको टैंकों की ओवरहालिंग का बड़ा काम मिलेगा। इसके पहले अपने स्वागतीय उद्घोषण में निर्माणी के मुख्य महाप्रबंधक प्रवीण कुमार ने सभी अतिथियों का स्वागत किया तथा सबको विश्वास दिलाया कि जिस प्रकार दो टी-72 टैंक हमने तय समय के भीतर ओवरहाल कर लिए हैं, और आगे भी हम अपनी पूरी क्षमता के साथ टैंकों की ओवरहाल करते रहेंगे।

समाज को बांटने का कार्य कर रही सरकार

यूजीसी के विरोध में प्रदर्शनकारियों ने लगाए आरोप

जबलपुर (स्वतंत्र मत)

ब्राह्मण महासभा और क्षत्रिय महासभा के पदाधिकारियों व सदस्यों ने विगत दिवस यूजीसी कानून के विरोध में घंटाघर के सामने प्रदर्शन किया। प्रदर्शनकारियों ने कानून को काला कानून बताते हुए इसे वापस लेने की मांग की और कलेक्टर को ज्ञापन सौंपा। इस दौरान प्रदर्शनकारियों ने यूजीसी कानून के खिलाफ जमकर नारेबाजी की। उनका आरोप है कि यह कानून ऐसा दर्शाता है मानो देश में अन्य जातियों पर हो रहे अत्याचारों के लिए सर्वर्ण समाज को जिम्मेदार ठहराया जा रहा है, जो पूरी तरह गलत है। ब्राह्मण समाज ने बताया कि 2012 में भी यूजीसी कानून लागू था। उस समय यह स्पष्ट प्रावधान था कि यदि कोई शिकायत झूठी पाई जाती है तो शिकायतकर्ता के खिलाफ कानूनी कार्यवाही की जाएगी। उन्होंने मौजूदा कानून में इस प्रावधान की कमी पर सवाल उठाया।



देशव्यापी आंदोलन की तैयारी

ब्राह्मण महासभा और क्षत्रिय महासभा ने प्रदर्शन के दौरान आरोप लगाते हुए बताया गया कि एक ओर सरकार में बैठे लोग एक रहेंगे तो सेफ रहेंगे की बात करते हैं, वहीं दूसरी ओर ऐसे कानून लाकर समाज को बांटने का कार्य किया जा रहा है। प्रदर्शनकारियों ने चेतावनी दी कि यदि केंद्र सरकार ने इस कानून को वापस नहीं लिया तो सर्वर्ण समाज आंदोलन करने को बाध्य होगा। ब्राह्मण महासभा ने घोषणा की है कि आगामी एक फरवरी को यूजीसी कानून के विरोध में देशव्यापी आंदोलन होगा, जिसे ब्राह्मण महासभा का समर्थन रहेगा।

विकसित भारत की दिशा में जनहितैषी और दूरदर्शी केंद्रीय बजट : प्रोमिला पूनिया

हरियाणा/हिसार। प्रोमिला पूनिया वरिष्ठ भाजपा नेत्री, हिसार ने बताया कि केंद्रीय वित्त मंत्री भारत सरकार निर्मला सीतारमण द्वारा आज प्रस्तुत किया गया केंद्रीय बजट देश के समग्र विकास की दिशा में एक मजबूत और दूरदर्शी कदम है। यह बजट प्रधानमंत्री नरेंद्र मोदी के नेतृत्व में आत्मनिर्भर, सशक्त और विकसित भारत के संकल्प को और अधिक मजबूती प्रदान करता है। इस बजट में समाज के हर वर्ग-गरीब, किसान, महिला, युवा, मध्यम वर्ग और व्यापारी-की आवश्यकताओं का विशेष ध्यान रखा गया है। वरिष्ठ भाजपा नेत्री प्रोमिला पूनिया ने कहा कि मोदी सरकार महिला हितैषी है आज निर्मला सीतारमण ने नोवी बार बजट प्रस्तुत किया। यह बजट केवल आंकड़ों का दस्तावेज नहीं, बल्कि भारत के भविष्य का रोडमैप है। इसमें बुनियादी ढांचे के विकास, रोजगार सृजन, कृषि क्षेत्र को मजबूती, महिलाओं के सशक्तिकरण और युवाओं को आत्मनिर्भर बनाने की स्पष्ट झलक दिखाई देती है। सरकार ने शिक्षा, स्वास्थ्य और कौशल विकास जैसे महत्वपूर्ण क्षेत्रों पर विशेष फोकस किया है, जिससे देश की मानव संसाधन क्षमता और अधिक सशक्त होगी। किसानों के हित में किए गए प्रावधान कृषि को आधुनिक बनाने और किसानों की आय बढ़ाने में सहायक सिद्ध होंगे। वहीं मध्यम वर्ग को कर राहत और व्यापारियों को उद्योग एवं स्टार्टअप के लिए अनुकूल वातावरण प्रदान करने से आर्थिक गतिविधियों को नई गति मिलेगी। महिलाओं के लिए विशेष योजनाएं उन्हें सामाजिक और आर्थिक रूप से और अधिक सशक्त बनाएंगी। प्रेमिला पूनिया हिसार ने बताया कि यह बजट विकसित भारत 2047 के लक्ष्य को ध्यान में रखकर तैयार किया गया है, जिसमें दीर्घकालिक विकास, आर्थिक स्थिरता और सामाजिक समरसता का संतुलन स्पष्ट रूप से दिखाई देता है।

कथक के माध्यम से अनेक कथाओं का भावभरा प्रस्तुतीकरण



राधाछवि कथक नृत्य महोत्सव में मंत्रमुग्ध हुए दर्शक



जबलपुर (खबर प्लेटफार्म)। देश के विभिन्न क्षेत्रों से आए सुप्रसिद्ध कथक नर्तक-नृत्यांगनाओं के साथ ही नगर के ख्यातिलब्ध नृत्य गुरुओं और उनके शिष्यों ने नवरंग कथक कला केंद्र द्वारा शहीद स्मारक प्रेक्षागृह में आयोजित अ.भा. राधाछवि कथक नृत्य महोत्सव में नृत्यों का ऐसा समा बंधा की दर्शक तीन घंटे तक मंत्रमुग्ध अपने स्थान पर बैठे रहे। हर प्रस्तुति के उपरांत देर तक तालियां गूंजती रहीं। खैरागढ़ के नृत्यगुरु डॉ. सम्राट चौधरी एवं सतना की कु. सुकृति सोनी ने मनोहारी एकल नृत्य प्रस्तुत



किए। गुवाहाटी की युगस्मिता गोस्वामी एवं कौशिक दत्ता ने युगल नृत्य प्रस्तुत किया। नगर की श्रीमती स्वाति मोदी तिवारी, डॉ. उपासना उपाध्याय, श्रीमती मेघा पांडेय एवं मोती शिवहरे के निर्देशन में सामूहिक नृत्य आकर्षण का केंद्र रहे। कार्यक्रम का शुभारंभ स्वामी पगलानंद जी महाराज, महापौर जातबहादुर सिंह 'अन्न', अजय विश्‍नोई, रिकू बिज, सहित अशोक मोन्ध्या, प्रतुल श्रीवास्तव, विजय जायसवाल, मीना विश्वकर्मा ने दीप प्रज्वलन के साथ किया। मंगला चरण रोहित दुबे,कामता तिवारी ने किया। अतिथियों

सहभागिता रही। दोनो संस्थाओ ने मोती शिवहरे को सम्मानित किया।

कार्यक्रम में उपस्थिति

इस अवसर पर संस्कार भारती परिवार के सदस्य एडवोकेट मदन पटेल, पत्रकार संजय सागर सेन, एडवोकेट रवि सोनी, सुशील उपाध्याय, कमलेश यादव, कृष्ण कुमार तिवारी, श्रीमती सी.पी. वैश्य आदि विषेश रूप से उपस्थित रहे।

गूँज अंतर्राष्ट्रीय संस्था की आयोजना बच्चे बनकर आए नेता जी सुभाषचंद्र बोस

जबलपुर (खबर प्लेटफार्म) ।

शहीद स्मारक, जबलपुर में सुभाष चंद्र बोस जयंती के अवसर पर एक भव्य कार्यक्रम आयोजित किया गया, इस कार्यक्रम में शिक्षाविद अजय शर्मा गूँज अंतर्राष्ट्रीय संस्था एवं शहीद स्मारक सांस्कृतिक प्रकोष्ठ द्वारा आयोजित किया गया था आयोजक माधुरी उमेश मिश्रा जादूगर. एस. के. निगम विवेक रंजन शुक्ला ने सुभाष वेशभूषा में आए 200 बच्चों को मेडल प्रमाण पत्र देकर पुरस्कृत किया छ आयोजन में युवा ऊर्जा चिंतु त्रिपाठी स्मृति को नमन किया गया एवं युवा कलाकारों को सम्मानित किया गया साथ ही युवा ऊर्जा मधुमेश मिश्रा को मीना हरि प्रसन्न त्रिपाठी जी द्वारा सरस्वती मां की बड़ी मूर्ति भेंट की गई छ युगपुरुष सुभाष चंद्र बोस सम्मान गूँज अंतर्राष्ट्रीय संस्था संस्थापक माधुरी उमेश मिश्रा एवं विवेक शुक्ला द्वारा दिया गया जगतगुरु राघव देवाचर्षी जी को कलाकारों ने देश भक्ति गीतों से सभी का दिल जीता शानदार संगीत के साथ दिनेश खड्गितया गूँज के संगीत संयोजक ने गीतों के कार्यक्रम का शुभारंभ किया।



सर्वप्रथम भारत माता की आरती डॉ .हरीशंकर दुबे डॉ. बैजनाथ गौतम पंडित रूद्रदत्त दुबे डॉ आर एस शिवहरे मनोहर चौबे आकाश सुशीला चौबे, संस्था व्यौहार राजलक्ष्मी शिवहरे के कमलों द्वारा प्रारंभ हुई। कार्यक्रम में डॉ. अनिल बाजपेई, सुशील श्रीवास्तव, अर्चना गोस्वामी, डॉ. नेहा खरे, विनोद स्वामी, सुमन अग्रवाल हे प्रीत जहां, हर करम अपना करेंगे, कमल बघेल, मेरे देश की धरती, संजय पाठक, देखो वीर जवानों, अनिल कोरो, विनीता पैगवार मयंक विश्वकर्मा, मनोज

निनोरिया, डॉ. पूनम शर्मा, दुर्गेश व्यौहार, भारत माता की आरती, अफजल, सुनो गौर से दुनिया, रचना श्रीवास्तव, ए मालिक तेरे, मनीष श्रीवास्तव, और ये देश है वीर जवानों ने अपनी शानदार प्रस्तुति दी छ इस अवसर पर नेताजी सुभाष चंद्र बोस की जयंती को 'पराक्रम दिवस' के रूप में मनाया गया, जो उनकी 129वीं जयंती थी कार्यक्रम का संचालन माधुरी उमेश मिश्रा राजेश पाठक प्रवीण द्वारा किया गया आभार प्रदर्शन नीरज शुक्ला द्वारा किया गया।

राष्ट्रपिता महात्मा गांधी की पुण्यतिथि से शुरू हुआ स्पर्श कुष्ठ जागरूकता अभियान

घर-घर होगी कुष्ठ रोगियों की पहचान एवं जांच

जबलपुर (खबर प्लेटफार्म) ।

राष्ट्रपिता महात्मा गांधी की पुण्यतिथि पर जिले में स्पर्श कुष्ठ जागरूकता अभियान का शुभारंभ आज जिला चिकित्सालय के स्वामी विवेकानंद सभागार में आयोजित कार्यक्रम में दीप प्रज्वलित कर किया गया। एक पखवाड़े का यह अभियान 13 फरवरी तक चलाया जायेगा। अभियान के तहत घर-घर जाकर कुष्ठ रोगियों की खोज एवं जाँच की जायेगी। कुष्ठ रोग को लेकर आमजन में फैली भ्रांतियों का निदान किया जायेगा तथा प्रचार-प्रसार, पीओडी कैंप आदि गतिविधियां आयोजित की जाएगी। कार्यक्रम में जिला विधिक सेवा प्राधिकरण

की सचिव शक्ति खरे मुख्य अतिथि के तौर पर उपस्थित रहीं। कार्यक्रम की अध्यक्षता मुख्य चिकित्सा एवं स्वास्थ्य अधिकारी डॉ संजय मिश्रा ने की अन्य अतिथियों के तौर पर इंडियन मेडिकल एसोसिएशन की जिला अध्यक्ष डॉ न्रह्मा शर्मा, सक्षम संस्था प्रकोष्ठ महाकौशल प्रांत के सचिव डॉ पीयूष जैन, लायंस क्लब की अध्यक्ष श्रीमती मनीषा सोनी, लायंस क्लब जिला सचिव उमेश जैन, सिविल सर्जन सह मुख्य अस्पताल अधीक्षक डॉ नवीन कोठारी, जिला कुष्ठ अधिकारी डॉ पारस ठाकुर, डॉ संजय जैन, चर्म रोग विशेषज्ञ डॉ निशय सक्सेना, डॉ आशीष राय, लीगल सेल से श्री बी डी दीक्षित, आरएमओ डॉक्टर वैशाली खन्ना, जिला मीडिया अधिकारी अजय कुरील मौजूद थे। कार्यक्रम की प्रथम कड़ी मे उपस्थित जिले के कुष्ठ मरीजों एवं अन्य जिलों से आए आरसीएस (सर्जरी) के मरीजों का लायन्स क्लब कुष्ठ अभ्यास श्रीमती मनीषा सोनी एवं अन्य अतिथियों द्वारा सम्मान किया गया। लायंस क्लब द्वारा जबलपुर कुष्ठ विभाग की टीम तथा जिला चिकित्सालय के अधिकारियों एवं

कर्मचारियों को भी स्मृति चिन्ह भेंटकर सम्मानित किया गया तथा कुष्ठ रोगियों को दी जा रही सेवाओं के लिए प्रशंसा की। शासन द्वारा कुष्ठ मरीजों के हितार्थ चलाई जा रही विभिन्न योजनाओं की जानकारी मरीजों एवं उनके परिजनो को जिला कुष्ठ अधिकारी डॉ पारस ठाकुर द्वारा दी गई। विवृक्ति से बचाव व आर-सी-एस (सर्जरी) के संबंध में विस्तार पूर्वक जानकारी सिविल सर्जन तथा आरसीएस सर्जन डॉ नवीन कोठारी के द्वारा दी गई। कार्यक्रम में मुख्य चिकित्सा एवं स्वास्थ्य अधिकारी डॉ संजय मिश्रा ने कुष्ठ रोग के उन्मूलन में नागरिकों से सहयोग की अपील की। इस अवसर पर कुष्ठ रोग के उन्मूलन की शपथ भी दिलाई गई। शपथ का वाचन सिविल सर्जन डॉ नवीन कोठारी ने किया। कार्यक्रम का संचालन एनएमएस आर के चौबे के ने किया गया। कार्यक्रम के सफल आयोजन में कुष्ठ विभाग एवं जिला चिकित्सालय के अधिकारियों एवं कर्मचारियों का सहयोग सराहनीय रहा।

25 वर्षों का अनुभव

डॉ.जी.डी.अवधिया

दंत एवं मुख रोग विशेषज्ञ

जी.डी.एस.,एच.एस. आर्थोडोन्सिया (गवर्मेट डेंटल कॉलेज,1987 बैच इंदौर)

अवधिया डेन्टल क्लीनिक

सिरेमिक एवं जिरकोनिया फिक्स दाँत टेढ़े-मेढ़े आगे निकले दाँतों का इलाज (प्रतिदिन)

फिक्स बत्तीसी एवं बत्तीसी की सुविधा रूट केनाल ट्रीटमेंट, डिजिटल एक्सरे

आर्थोडोन्टिक इम्प्लांट सेंटर

CGHS,CSMA.,F.CI., BSNL,SBI सुविधा उपलब्ध

पता-बी-10,श्याम आर्केड (श्याम टाकीज) मालवीय चौक,जबलपुर

फोन: 0761- 243839, मोबा.: 94251-52208,7987115564

MANGALAYATAN UNIVERSITY

JABALPUR

LEARN TODAY TO LEAD TOMORROW

RANKS 14th

Among The New Age Emerging Private Universities 2025

by Indian Institutional Ranking Framework (IIRF).

सरदार पटेल विधि महाविद्यालय

पिपरिया (खमरिया), कुंडम रोड, जबलपुर

मो. 0761-2997742, 9826342454, 9109530451 email : sardarpatel@lawcollege@gmail.com

बार काउंसिल ऑफ इंडिया से मान्यता प्राप्त एवं रानी दुर्गावती विश्वविद्यालय से संबद्धता प्राप्त

सरदार पटेल विधि महाविद्यालय पाठ्यक्रम :

- एल.एल.बी.
- बी.ए.एल.बी.
- एल.एल.एम.

प्रीवियर (प्रा.) आई.टी.आई.

- आरतिलोय अंतराष्ट्रीय नीकियों में देशों अन्तार NCVT & DGET
- भारत सरकार से मान्यता प्राप्त
- इलेक्ट्रीशियन
- फिटर
- वेल्डर

भारतलाल चतुर्वेदी राष्ट्रीय पत्रकारिता एवं सार्व विधविद्यालय भापाल से सम्बद्ध

- आरतिलोय अंतराष्ट्रीय नीकियों के लिये अनिवार्य पाठ्यक्रम :
- PGDCA
- योग्यता : स्नातक
- DCA
- BCA
- B.Com (CA)

प्रवेश हेतु रजिस्ट्रेशन प्रारंभ

प्रवेश हेतु सम्पर्क करें :- 0761-2997742, 9826342454, 9109530451

नोट : SC/ST/OBC वर्गों हेतु शासन के नियमानुसार छात्रवृत्ति की सुविधा सभी कोर्सेस में उपलब्ध है।



बरगी बांध की मुख्य दाईं तट की नहर टूटने से मचा हड़कंप, फसलों को भारी नुकसान

शिकायतों के बाद भी नहीं हुआ था सुधार, कलेक्टर ने दिए सर्वे के निर्देश

बरगी थाना क्षेत्र में रविवार को उस वक्त हड़कंप मच गया, जब दोपहर लगभग 12 बजे बरगी बांध की मुख्य दाईं तट नहर ग्राम सगड़ा-झपनी के पास टूट गई। नहर टूटते ही तेज बहाव के साथ पानी आसपास के खेतों में घुस गया, जिससे किसानों की खड़ी फसलें डूब गई।

जबलपुर (खबर प्लेटफार्म) ।

देखते ही देखते खेत तालाब में तब्दील हो गए और ग्रामीणों में अफरा-तफरी की स्थिति बन गई। इधर घटना की जानकारी मिलते ही जिला प्रशासन हरकत में आया।

मग्न हाईकोर्ट ने निरस्त की अधिवक्ता के खिलाफ दर्ज हुई एफआईआर

जबलपुर (खबर प्लेटफार्म) । मग्न हाईकोर्ट ने एक आदेश में अधिवक्ता सुभाष तिवारी के विरुद्ध दर्ज आपराधिक प्रकरण को निरस्त कर दिया है। दरअसल यह मामला थाना सोहागो, जिला रीवा में दर्ज अपराध से संबंधित था। जिसमें अधिवक्ता के विरुद्ध भारतीय दंड संहिता की धारा 509 के अंतर्गत एफआईआर दर्ज की गई थी। आरोप था कि सार्वजनिक स्थान पर शिकायतकर्ता की फोटो खींचकर उसे बदनाम करने की धमकी दी गई। जिससे संबंधित एफआईआर को न्यायमूर्ति हिमांशु जोशी ने दर्ज अपराध को रद्द कर दिया। याचिकाकर्ता की ओर से अधिवक्ता निखिल भट्ट एवं धीरेन्द्र मिश्रा ने पक्ष रखते हुए कोर्ट को अवगत कराया कि एफआईआर एवं धारा 164 के अंतर्गत दर्ज कथनों के अवलोकन से यह स्पष्ट होता है कि अभियुक्त अधिवक्ता के विरुद्ध लगाए गए आरोपों से धारा 509 आईपीसी के आवश्यक तत्व सिद्ध नहीं होते। हाईकोर्ट के समक्ष ये तथ्य भी रखा गया कि याचिकाकर्ता एक प्रैक्टिसिंग अधिवक्ता है तथा उसके विरुद्ध पेशेगत शत्रुता एवं व्यक्तिगत प्रतिशोध के चलते विलंब से एफआईआर दर्ज की गई थी।

निगमायुक्त ने की 6 घंटे लंबी मैराथन बैठक



जबलपुर (खबर प्लेटफार्म) । निगमायुक्त रामप्रकाश अहिरवार शहर की व्यवस्थाओं को दुरुस्त करने के लिए पूरी तरह एक्शन मोड में नजर आ रहे हैं। इसी कड़ी में उन्होंने निगम के वरिष्ठ अधिकारियों, कंसल्टेंट और ठेकेदारों की एक 6 घंटे लंबी मैराथन समीक्षा बैठक ली। इस बैठक में 9 प्रमुख विभागों के कार्यों की बारीकी से समीक्षा की गई और निर्देशित किया गया कि विकास कार्यों में ढिलाई या गुणवत्ता से



एहतियात के तौर पर बरगी बांध की दाईं तट नहर से पानी की निकासी पूरी तरह बंद करा दी गई। साथ ही टूटे हिस्से के आगे के सभी

कलेक्टर ने दिए फसलों के सर्वे के निर्देश



कलेक्टर राघवेंद्र सिंह ने फसलों को हुए नुकसान का तत्काल सर्वे करने के निर्देश दिए हैं। राजस्व और कृषि विभाग की टीम किसानों के खेतों का निरीक्षण कर रही है, ताकि नुकसान का आंकलन कर रिपोर्ट तैयार की जा सके। इसके आधार पर आगे मुआवजे की प्रक्रिया तय की जाएगी। राहत की बात यह रही कि इस घटना में किसी प्रकार की जनहानि नहीं हुई है। हालांकि किसानों को आर्थिक रूप से बड़ा झटका लगा है। प्रभावित किसानों ने मांग की है कि उन्हें शीघ्र मुआवजा दिया जाए और लापरवाही के लिए जिम्मेदार अधिकारियों पर कार्यवाही की जाए।

रहवासी इलाके में कई दिनों से भटक रहा चीतल

शहर में तेजी से बढ़ती आबादी के चलते अब जंगली जानवर भी शहर का रुख कर रहे हैं। शहर के आवासीय क्षेत्र महाराणा प्रताप वार्ड स्थित धन्वंतरी नगर में बीते तीन दिनों से एक चीतल जंगल से भटककर रहवासी इलाके में आ गया है। इसके चलते जहां स्थानीय लोग परेशान हैं, वहीं चीतल भी दिनभर इधर-उधर भटकता नजर आ रहा है। लोगों ने वन विभाग को इसकी जानकारी दी, लेकिन तीन दिनों से विभाग ने इस ओर कोई ध्यान नहीं दिया। रहवासियों ने पुलिस को भी सूचना दी। जिसके बाद वन विभाग को फिर से जानकारी दी गई। इसके बावजूद जब वन विभाग ने रेस्क्यू नहीं किया तो कलेक्टर को



अवगत कराया गया। लोगों ने बताया कि यह चीतल कई दिनों से क्षेत्र में घूम रहा है। पहले यह परसवाड़ा से लगे जंगल में दिखाई देता था, लेकिन बीते तीन दिनों से रहवासी इलाके में आ गया है। लोगों ने आशंका जताई है कि यदि जल्द ही वन विभाग ने इस पर ध्यान नहीं दिया तो चीतल की मौत या तो सड़क दुर्घटना में हो सकती है या फिर कुत्तों का शिकार बन सकता है। क्षेत्री लोगों ने बताया कि दो दिन पहले भी वन विभाग को इसकी सूचना दी गई थी, लेकिन अब तक रेस्क्यू टीम मौके पर नहीं पहुंची है। इससे चीतल की सुरक्षा को लेकर गंभीर सवाल खड़े हो रहे हैं। उन्होंने कहा कि क्षेत्र में घूम रहे आवारा कुत्तों से चीतल को लगातार खतरा बना हुआ है।

देह व्यापार के लिए उज्बेकिस्तान से आई महिला पुलिस की गिरफ्त में

जबलपुर (खबर प्लेटफार्म) ।

शहर चल रहे अवैध देह व्यापार को लेकर पुलिस ने बड़ी कार्यवाही करते हुए एक विदेशी महिला को गिरफ्तार किया है। पुलिस ने एक अन्य महिला को भी पकड़ा है जो अपने पति के इशारे पर दूसरे देश से महिलाओं को लाकर यहां रहने वाले अमीर लोगों के सामने परोसा करती थी। पुलिस ने मौके से उज्बेकिस्तान महिला के साथ एक अन्य महिला को पकड़ा है, हालांकि इसका मास्टरमाइंड और गिरोह का सरगना मौके से जरूर फरार हो गया, जिसकी पुलिस तलाश में जुटी है। बताया जा रहा है कि माढ़ोताल थाना के ग्रीन सिटी में बीते कई दिनों से देह व्यापार का खेल चल रहा था, जहां पर कि ना सिर्फ भारत, बल्कि विदेश से भी युवतियां आया करता थी। इस मामले में सीएसपी आशीष जैन को एक मुखबिर ने बताया कि ग्रीन सिटी स्थित एक घर पर जहां कि कुछ लोगों ने गिराफ पर लिया है, वहां पर कुछ अनैतिक गतिविधियों के साथ ऐसे लोग भी आते हैं,जिनकी हरकत आपतिजनक है। हर बार यहां आने वाले लोग किसी महिला या फिरयुवती को लेकर आते हैं। पुलिस कप्तान संपत उपाध्याय के निर्देश पर सीएसपी आशीष जैन और महिला थाना पुलिस की टीम ने मौके पर दबिश देकर उज्बेकिस्तान की महिला को

बड़े देह व्यापार अड्डे का हुआ भांडाफोड़, माढ़ोताल थाना पुलिस की कार्यवाही

ममझौता बर्दाश्त नहीं किया जाएगा। उन्होंने स्थापना, पेंशन, स्वास्थ्य, विद्युत, जल, उद्यान, लोककर्म, योजना, शासकीय योजना विभाग के कार्यों की बारी-बारी से जानकारी ली और सभी संबंधित विभागीय अधिकारियों को निर्देशित किया कि सभी अधिकारी अपने अपने विभाग से संबंधित प्रस्तावित एवं प्रचलित कार्यों को गंभीरता के साथ उच्चगुणवत्ता और समय सीमा में पूर्ण कराएं। कार्यों में लापरवाही करने वाले अधिकारियों कर्मचारियों तथा

खंभे से टकराई तेज रफ्तार कार, एयर बैग ने बचाई जान

जबलपुर (खबर प्लेटफार्म) । विगत दिवस सुबह को एक तेज रफ्तार कार खंभे से टकरा गई। यह वही स्थान है जहां पहले भी दुर्घटनाएं हो चुकी हैं। कार जबलपुर से बारेला की तरफ जा रही थी। कार की रफ्तार इतनी तेज थी कि बिजली का खंभा टूटकर गिर गया। बताया जा रहा है कि कार का एयरबैग खुल जाने से कार चालक की जान बच गई है। घटना सुबह 5 बजे की है। जिसका एक वीडियो भी सामने आया है। जानकारी मिलने के बाद गोरा बाजार थाना पुलिस मौके पर पहुंची और कार जब्त कर चालक की तलाश शुरू कर दी है। बिजली का खंभा टूटने से इलाके में अंधेरा भी हो गया। इससे पहले बिलहरी क्षेत्र में भी इसी तरह से हादसा हुआ था। तेज रफ्तार कार सड़क किनारे स्थित दुकान में जा घुसी। घटना देर रात को हुई थी। एक्सीडेंट में जनहानि नहीं हुई। हादसे के बाद मौके पर डायल-112 पहुंची। कार चालक और दुकान मालिक के बीच आपसी समझौता होने के कारण कोई शिकायत दर्ज नहीं कराई गई।

सेवानिवृत्ति के बाद किसी भी प्रकार की रिकवरी निकालना नियमों के विरुद्ध

याचिका पर मग्न हाईकोर्ट ने सुनाया फैसला, पेंशनर्स को बड़ी राहत

जबलपुर (खबर प्लेटफार्म) ।

मग्न हाई कोर्ट ने सेवानिवृत्त कर्मचारियों के हितों की रक्षा करते हुए एक अत्यंत महत्वपूर्ण आदेश पारित किया है। न्यायमूर्ति मनिंदर सिंह भट्टी की एकलपीठ ने स्पष्ट किया है कि तृतीय व चतुर्थ श्रेणी कर्मचारियों से सेवानिवृत्ति के बाद किसी भी प्रकार की रिकवरी (वसूली) निकालना नियमों के विरुद्ध है। हाईकोर्ट ने इस मामले में राज्य के मुख्य सचिव को कड़े निर्देश देते हुए भविष्य में ऐसी कार्रवाई न दोहराने की बात कही है। सुनवाई के दौरान यह तथ्य सामने आया कि सुप्रीम कोर्ट और हाई कोर्ट के पूर्व में दिए गए स्पष्ट निर्देशों के बावजूद, पेंशन अधिकारी पीपीओ (पेंशन पेमेंट ऑर्डर) जारी करते समय नियमित रूप से वसूली के आदेश पारित कर रहे हैं। कोर्ट ने इसे गंभीरता से लेते हुए मुख्य सचिव को आदेश दिया कि वे प्रदेश के सभी जिलों



के पेंशन अधिकारियों को सुप्रीम कोर्ट के दिशा-निर्देशों से अनिवार्य रूप से अवगत कराएं। इस निर्देश का उद्देश्य अनावश्यक मुकदमेबाजी को रोकना और सेवानिवृत्त कर्मियों को मानसिक व आर्थिक परेशानी से बचाना है।

सेवानिवृत्ति के बाद वसूली अवैध

दरअसल यह मामला जबलपुर निवासी रोहणी प्रसाद पटेल को याचिका पर सुना गया, जो 2017 में सब-इंस्पेक्टर के पद से सेवानिवृत्त हुए थे। याचिकाकर्ता के अधिवक्ता सचिन पांडे ने दलील दी कि विभाग ने सेवानिवृत्ति के बाद वसूली के आदेश जारी किए थे। कोर्ट ने सुप्रीम कोर्ट के रफ़ीक मसीह और हाई कोर्ट के जगदीश

प्रसाद प्रकरणों का हवाला देते हुए कहा कि सेवानिवृत्ति के बाद रिकवरी नहीं की जा सकती, भले ही कर्मचारी ने सेवा के दौरान कोई अंडरटेकिंग (वचन पत्र) भरी हो।

व्याज सहित राशि लौटाने का आदेश

मग्न हाई कोर्ट ने याचिकाकर्ता के विरुद्ध जारी रिकवरी आदेश को तत्काल प्रभाव से निरस्त कर दिया है। इसके साथ ही अदालत ने सरकार को निर्देश दिया कि यदि याचिकाकर्ता से अब तक कोई वसूली की गई है, तो वह राशि छह प्रतिशत व्याज के साथ 60 दिन के भीतर लौटाई जाए। मग्न हाईकोर्ट के इस कड़े रुख से प्रदेश के हजारों सेवानिवृत्त कर्मचारियों को बड़ी राहत मिलने की उम्मीद है।



चौथी मंजिल से गिरकर फिजियोथैरेपिस्ट की मौत

संजीवनी नगर थाना क्षेत्र के धनवंतरी नगर क्षेत्र में बनी यश हाइट अपार्टमेंट नामक बिल्डिंग की चौथी मंजिल से गिरकर एक युवक की मौत हो गई। सूचना मिलने पर मौके पर पहुंची पुलिस ने शव को पोस्टमॉर्टम के लिए मेडिकल कॉलेज अस्पताल भिजवाया। शुरुआती जांच में पुलिस को बिल्डिंग से कूदकर आत्महत्या करने की आशंका है। पुलिस के मुताबिक मृतक की पहचान 29 वर्षीय डॉ. भानु मोहर निवासी दतिया के रूप में हुई है। जो (बीपीटी) फिजियोथैरेपी की पढ़ाई के बाद प्रैक्टिस कर रहा था। इस मामले में सीएसपी गोरखपुर एमडी नांगोलिया ने बताया कि शनिवार सुबह करीब 6 बजे सूचना मिली थी कि अपार्टमेंट में रहने वाले युवक ने चौथी मंजिल से कूदकर आत्महत्या कर ली है। सूचना मिलते ही पुलिस मौके पर पहुंची। मौके पर एक सुरक्षाकर्मी समेत आसपास के लोग मौजूद थे। जांच में पता चला कि भानु पिछले करीब छह महीने से यश हाइट्स में किराए के फ्लैट में अकेला रह रहा था। कमरे को किया सील- मेडिकल कॉलेज के अधीक्षक डॉ. अरविंद शर्मा ने बताया कि डॉ. भानु साल 2019 बैच का छात्र था। उसने बैचलर ऑफ फिजियोथैरेपी (बीपीटी) की पढ़ाई भी पूरी कर ली थी। डॉ. भानु अक्टूबर 2025 में पास आउट होने के बाद किराए के मकान में अलग रह रहा था। फिलहाल मौके पर पहुंची पुलिस ने युवक को पीएम के लिए भिजवाते हुए उसके कमरे को सील कर मामले की जांच शुरू कर दी है।

शहर के कई हिस्सों में है ठिकाना

पुलिस की शुरुआती जांच में पता चला कि शिव चौधरी आदतन अपराधी हैं, जो कि शहर के कई ठिकानों में किराए के मकान लेकर देह व्यापार का काम किया करता था। पुलिस को शक ना हो इसके लिए आरोपी पत्नी और बच्चों को भी रखा करता था। जानकारी के मुताबिक जबलपुर शहर के अलावा जिले के कई अन्य इलाकों में भी इसने देह व्यापार का अड्डा खोल रखा है। फिलहाल आरोपी शिव चौधरी पुलिस गिरफ्त से बाहर है।

स्पा सेंटरों पर भी कसेगा शिकंजा

सीएसपी आशीष जैन का कहना है कि अभी तक उज्बेकिस्तान से आई एक महिला को हिरासत में लिया है। करीब 10 युवतियां शहर लाई गई हैं, वह अभी पुलिस गिरफ्त से बाहर हैं, जिनकी तलाश जारी है। लगातार कार्यवाही जारी है। स्पा सेंटर का लाइसेंस नगर निगम से जारी किया जाता है, अब यह भी देखा जा रहा है कि नगर निगम की टीम किस आधार पर स्पा सेंटर को लाइसेंस दे रही है।